

విరించి హాస్పిటల్స్‌లో

(A.Z.U) ప్రైవేట్ హాస్పిటల్స్

జన్ము పరీక్షలు

➔ మెడ్జినోమ్ కంపెనీతో ఒప్పందం

హైదరాబాద్ (ఆంధ్రజ్యోతి బిజినెస్): జన్ము పరీక్షల ద్వారా వ్యాధి నిర్ధారణకు హైదరాబాద్‌కు చెందిన విరించి హాస్పిటల్స్ సిద్ధమైంది. ఇందుకోసం మెడ్జినోమ్ అనే కంపెనీతో భాగస్వామ్య ఒప్పందం కుదుర్చుకున్నట్టు విరించి హాస్పిటల్స్ మెడికల్ డైరెక్టర్ మూర్తి నెక్కంటి విలేకరులతో చెప్పారు. మెడ్జినోమ్ ఇప్పటికే అనేక హాస్పిటల్స్‌కు జన్ముపరమైన వ్యాధి నిర్ధారణ పరీక్షల్లో సహకరిస్తోంది. మిగతా హాస్పిటల్స్‌కు భిన్నంగా మెడ్జినోమ్‌తో కలిసి జన్ము పరీక్షలతో పాటు పరిశోధనలూ చేస్తామని పరిశోధనలూ నిర్వహించాలని విరించి హాస్పిటల్ నిర్ణయించింది. తల్లి

రక్తాన్ని జన్ము పరంగా పరీక్షించడం ద్వారా పుట్టబోయే పిల్లల ఆరోగ్య పరిస్థితిని ముందే తెలుసుకోవచ్చని డాక్టర్ నెక్కంటి చెప్పారు. జన్ము పరీక్షల ద్వారా గుండె జబ్బులు, నేత్ర వ్యాధులు, కేన్సర్, నరాలు, మూత్ర పిండ వ్యాధులు, మధుమేహం, జీవన శైలి మార్పులతో వచ్చే వ్యాధులకు మెరుగైన

ఎపిలోనూ
విరించి!

ప్రస్తుతం హైదరాబా

ద్లో పరిమితమైన విరించి హాస్పిటల్స్ తన

సేవలను ఆంధ్రప్రదేశ్‌కూ విస్తరించేందుకు సిద్ధమవు

తోంది. విశాఖపట్నం, రాజమండ్రి, గుంటూరు, తిరుపతి నగరాల్లో 250 నుంచి 300 పడకల సామర్థ్యంతో హాస్పిటల్స్ ఏర్పాటు చేయాలని భావిస్తున్నట్టు సమాచారం. ప్రస్తుతం 800 పడకలతో హైదరాబాద్‌లో మూడు హాస్పిటల్స్ నడుపుతోంది. ఇందులో బంజారాహిల్స్‌లో 600 పడకలతో ఇటీవల ఏర్పాటు చేసిన హాస్పిటల్ అతి పెద్దది. ఇందుకోసం కంపెనీ దాదాపు రూ.270 కోట్ల నుంచి రూ.300 కోట్ల వరకు ఖర్చు చేసినట్టు సమాచారం. ఎపిలో ఏర్పాటు చేసే ఆస్పత్రులకూ ఇదే స్థాయిలో ఖర్చవుతుందని భావిస్తున్నారు. ఎపికి విస్తరించడం ద్వారా వచ్చే రెండేళ్లలో ప్రస్తుతం ఉన్న పడకల సంఖ్యను 2,000కు విస్తరించాలని కంపెనీ భావిస్తోంది. ఎపి తర్వాత మిగతా దక్షిణాది రాష్ట్రాలకీ విస్తరించే ఐదేళ్లలో 5,000 పడకల స్థాయికి చేరుకోవాలని భావిస్తున్నట్టు పేరు చెప్పేందుకు ఇష్టపడని ఒక ఉన్నతాధికారి చెప్పారు.



వైద్య సేవలు అందించవచ్చన్నారు. 'మన ఆరోగ్యానికి సంబంధించిన అని విషయాలు మన జీవ కణాల్లో నిక్షిప్తమై ఉన్నాయి. మేము ఆ చిక్కు ముడిని విడదీయబోతున్నాం' అని నెక్కంటి చెప్పారు. సాంకేతిక రంగంలో చోటు చేసుకుంటున్న మార్పులతో జన్ముపరమైన వైద్య పరీక్షల ఖర్చులు దిగి వస్తున్నట్టు మెడ్జినోమ్ కంపెనీ క్లినికల్ సర్వీసెస్ వైస్ ప్రెసిడెంట్ డాక్టర్ చిరంతన్ బోస్ చెప్పారు. పదేళ్ల క్రితం ఒక వ్యక్తి సమగ్ర జన్ము పరీక్షకు 10,000 డాలర్లు ఖర్చయితే ఇప్పుడది వెయ్యి డాలర్లకు దిగిపోయిందన్నారు. మన దేశంలో మాత్రం రూ.25,000కే ఈ పరీక్షలు అందుబాటు

లోకి వచ్చాయన్నారు. 'త్వరలోనే ఒక వ్యక్తికి సంబంధించిన సమగ్ర జన్ము ఆధారిత వైద్య పరీక్షల ఖర్చు వంద డాలర్లకు తగ్గనుంది' అని చెప్పారు. ముందు ముందు ఆధార్ కార్డులో ప్రతి వ్యక్తి తన జన్ముపరమైన సమగ్ర వివరాలతో జెనెటిక్ కార్డు కలిగి ఉండే రోజులు రాబోతున్నట్టు తెలిపారు. మెడ్జినోమ్ కంపెనీ ప్రస్తుతం బెంగుళూరు కేంద్రంగా జన్ముపరమైన పరీక్షల సేవలు అందిస్తోంది. అవసరాన్ని బట్టి ముందు ముందు దేశంలోని ఇతర ప్రాంతాలకూ విస్తరిస్తామని చిరంతన్ బోస్ చెప్పారు.